

இந்து சாதனை

வெள்ளி நேரம் வெளி வந்து

தனிப்பிரதி: சதம் 10.

மாசில் வீணையும் மாலை மதியமும், விசு தென்றலும் வீக்கிள வெளிவரும், சூகவண்டரை போய்ச்சையும் போன்றதே, ஈசனேந்தை யிணையடி நீழலே.

[புத்-எஉ] யாழ்ப்பணம்: சார்வரிஸ் மாசியீ ௨௦௨ வெள்ளிக்கிழமை (3 MARCH, 1961) [இல-௪-௮]

திருக்குறளைப் படித்துச் செந்நேறியை மேற்கொள்க

சைவச் சிறப்பை அறித்து ஒன்று பட்டு முன்னேறுக உய்தியடையும் வழி இது ஒன்றே



வள்ளுவர் காட்டிய வாழ்க்கை முறை

வாகீசர் வாழ்க்கையிற் காணவருவது

எவர்க்கும் பொருந்தும் எழிலுடையது

திருக்குறளை ஒரு இலக்கிய மாகவும் கொள்ளலாம். இலக்கணமாகவும் கொள்ளலாம் வாழ்வாங்கு ஒருவன் வாழ்வது எவ்வாறு என்பதே திருக்குறளில் கூறப்பட்ட பொருள். அரசன் தொடக்கம் ஆண்டி வரைக்கும் பொருந்தும் வாழ்க்கை நியதிகள் திருக்குறளில் காணப்படுகின்றன.

கேட்போரின் மனம் மகிழும் என்று நன்றாய்த்தொரியும் போது இன்னுத சொற்களைப் பேசுவது, ஒரு மரத்திலே நல்ல இனிமையான பழங்கள் இருக்கும்போது, கைப்புள்ள அதன் காயைத் தின்பது போன்றது.

“இனிய வுளவாக இன்னுத கூறல் கனியிருப்பக் காய்கவர்ந்தது”

என்று கூறுகிறார் வள்ளுவர். ஒரு இனிமையான பொருளை வாகீசர் கண்டார். அந்தப் பொருள்தான் ஈசன்.

“என்னிலும் இனியானொருவன் உள்ள என்னுளே உயிர்ப்பாய்ப்புறம் போந்து புக்கு என்னுள்ளே நிற்கும் இன்னம்பர் ஈசனே”

என்பது வாகீசர் வாக்கு. இந்த இனிமை இருப்ப இதற்கு இன்னுத சமண சமயத்திலே சேர்ந்து இருந்தேனே என அவர் வருந்துகிறார். அறியாமையினாலே கனியும் காயும் கலந்த ஒரு மரத்திலே இவ்வளவுகாலமும் காயைப்பறித்து உண்டுவிட்ட உணர்ச்சி அவருக்கு உண்டாகின்றது. அதனாலே அவர் “ஆருரைக் - கையினால் தொழாதொழிந்து கனியிருக்கக் காய்கவர்ந்த கள்வனே” என்று பாடியிருக்கிறார். (தொடர்ச்சி 4ம் பக்கம்)

வாகீசர் எனப்படும் திருநாவுக்கரசர் தாம் பாடிய தேவாரங்களிலும் வாழ்க்கை முறையிலும் வள்ளுவர் வழியைப் பெரிதும் எடுத்துத் தக்காட்டியுள்ளார்.

“பிறப்பென்னும் பேதமை நீங்கச் சிறப்பென்னும் செம்பொருள் காண்பதறிவு”

என்று வள்ளுவர் கூறியவிதமாக, செப்பொருளாகிய இறைவனைக் காணவே தம் வாழ்நாள் முழுவதையும் செலவழித்தவர் வாகீசர்.

ஒருவர் மற்றவருடன் பேசுவகையிலே இரண்டு உண்டு. ஒன்று இனிமைபான சொற்களாற் பேசுவது. மற்ற

பிரம்மநீ. வ குகாசர்மா

ஒன்று அதற்கு மாறான இன்னுத சொற்களால் பேசுவது. இனிமையான சொற்களால் நன்மை விளையும்

மாலை 7-30 மணிக்கு ‘வள்ளுவரின் கடவுட்கொள்கை’ பற்றி திருமதி. மகேஸ்வரி மகாதேவா அவர்கள் பேசுவார்கள்.

சேர். கந்தையா வைத்திய நாதன் அவர்கள் இலங்கை வானொலியில் ஆங்கிலப்பகுதியில் “வள்ளுவரின் தோண்டு” என்னும் பொருள்பற்றி ஆங்கிலத்தில் இன்று மாலை 7-00 மணிக்குப் பேசுவார்கள்.

அகில இந்திய வானொலி நிலையத்தைச் சேர்ந்த மதராஸ் நிலையம் இன்று காலை 7-30 மணிக்கு திருவள்ளுவர் தினத்தைக் கொண்டாடும்படிமாக “வள்ளுவர் மாண்பு - உரைக்கோவை” என்ற நிகழ்ச்சியை ஒலிபரப்பும். இந் நிகழ்ச்சியைத் திருச்சி வானொலி நிலையம் அஞ்சல்

சிங்களச் சட்டத்தை எதிர்த்து வழக்கு

சிங்களம் மட்டும் சட்டத்தை எதிர்த்து வழக்குத் தொடரும் முயற்சிகளைச் செய்கின்றனர் சட்டத்துறைபினர்

தமிழரசுக்கட்சியினருக்கு நிதி அன்பளிப்பு

தமிழரசுக்கட்சியின் சாத்வீக எதிர்ப்புக்கு உதவும் பொருட்டு கிளிநொச்சி விவசாயப் பாடசாலை மாணவர்கள் அன்பளிப்பொன்று வழங்கி நிதி திரட்டுகிறார்கள். “ஒன்று பட்டால் உண்டு வாழ்வு” என்ற பொன்மொழிக்கிணங்க ஏனைய தமிழ் மக்களும் இக்கட்சியுடன் சேர்ந்து ஒத்துழைக்குமாறு கிளிநொச்சி விவசாயப்பாடசாலை மாணவர்கள் ஏனையோரையுங் கேட்டு விட்டனர்.

என்பது தெளிந்த அறிவினர்க்கு நன்கு புலனாகும். இவ்வித பெருமைவாய்ந்த நூலையும், இந்நூலை அருளிய தெய்வப்புவவரையும் போற்றிப் புகழாது, செயற்பாலது பிறிதும் உளதாமோ?

ஒளவைப் பிராட்டியாரே இவ்வாறு அருளியிருப்பவும் அகச்சான்றுகள் திருக்குறளிலேயே பரந்து கிடப்பவும் திருக்குறள் சைவநூலன்று, திருவள்ளுவர் சைவசமயத்தவரல்லர் என்று துணிந்து கூறும் கல்விமாண்களை எம் மத்தியிற் காண்கின்றோம். இவர்கள் இவ்வாறு கூறாதற்குக் காரணம், சைவ சித்தாந்த

“உமாபதி”

நூற் பொருளை உணரும் பேறு பெறுமையே யன்றிப் பிறிதாகமாட்டாது. சைவ சித்தாந்தம் என்பது இவ்வண்டத்திலுள்ள எது ஒன்றையும் புறத்திற்காணாது எல்லாவற்றையும் உள்ளடக்கி உள்ளதை உள்ளவாறு கண்டுணர்த்தும் நூல் முறை என்பதை அறிவார்களே யானால் பேதைமையாலாய இவ்வித கருத்தக்கண் வெளியிட அவர்கள் முற்படமாட்டார்கள்.

இவர்களின் மயக்க உரைகளை நம்பி வழிதவறிச் செல்லும் தமிழ் மக்கள் எச்சமயத்தவரானால் மனத்தடன் சைவ சித்தாந்த நூல்களைக் கற்று, அவற்றுடன் திருக்குறளையும் பின்பு கற்பார்களானால் உண்மையுணர்ந்து அவற்றுள் வேறுபாடினமை தெளிதல் திண்ணம்.

“அன்போ டியைந்த வழக்கென்ப வாருயிர்க்கு என்போ டியைந்த தோடர்பு”

என்பது திருக்குறள். “அன்பு சிவம் இரண்டென்பர் அறிவிலார்” என்பது திருமந்திரம். இவை சைவ சித்தாந்தத்தின் அத்திபாரக் கொள்கையாகிய அன்பின் பார்வையிடலை, பண்பு

நற்சிந்தனை

சிவதொண்டு செய்வார்க்குச் சினமில்லை அச்சமில்லை சிவதொண்டு செய்வார்க்குத் தீயவகங் காரமில்லை

சிவதொண்டு செய்வார்க்கு இரவும் பகலும் இல்லை

சிவதொண்டு செய்வார்க்குப் பழியு னுணவுமில்லை.

(சிவ தொண்டன்)

இலங்கை வானொலியில்

திருவள்ளுவர் தினம்

சிந்தைக்கினிய, வாய்க்கினிய, சேவிக்கினிய திருக்குறளைத் தந்தருளிய பேருபகாரியாகிய திருவள்ளுவரின் திருநாளை ஆறுமுக நாவலர் பேருமாளைப் பின்பற்றி இன்று இலங்கை வானொலியும் சிறந்த முறையில் கொண்டாட ஏற்பாடுகள் செய்துள்ளது. இலங்கை வானொலியின் தமிழ்ப்பகுதி இன்று காலை 6-50 க்கு வள்ளுவர் வாசகத்தை ஒலிபரப்பும். இன்று மாலை 7-00 மணிக்கு ஞானஞ்சலி - சைவ சஞ்சிகையில் வள்ளுவப்பெருந்தகைக்கு அஞ்சலி செலுத்தப்படும். இதனைத் தோடர்ந்து

டைத் தமிழர் பண்பாட்டுக்கு அன்புடைமையாகிய பண்பே ஆதாரமாயமைந்தது.

ஆகவே, பலவாறு சிதறுண்டு கிடந்து இன்று ஒன்று பட்டு வரும் தமிழினம் இப்பேருண்மையை உணர்ந்து திருக்குறளை ஐயந்திரிபறக்கற்று, அன்புத்தனையாற் பிணிக்கப்பெற்று வேறுபாடுகளெல்லாவற்றையு மகற்றி ஒருமுகமாய் ஒன்றுபட்டு, விடுகையின் இலக்கை அடைய முயலுதல் கடன்.

ஐயாறு நூறு மதிகார முன்மமா மெய்யாய வேதப் பொருள்விளங்கப் - போய்யாது தந்தா னுலகிற்குத் தான்வள் ளுவனாகி யந்தா மரைமே லயன்.

என்று திருக்குறளின் சிறப்பைச் சொல்லுமிடத்துப் பாடினார் காவிரிப்பூம்பட்டினத்துக் காரிக்கண்ணனார். திருக்குறள் வேதப்பொருளைத் தருகின்றது; அது போய்யாமொழி, அந்நூலைத் தந்தருளியவர் திருவள்ளுவ நாயனார் என்று கூறியமைய ஒருப் பாடது பிரமதேவரே திருவள்ளுவ நாயனாராகி இதை எமக்குத் தந்தருளினார் என்று போற்றிப் புகழுகின்றார், போற்றிப்புகழுகின்றார் என்பது இங்கே உற்றுநோக்க வேண்டியது.

பிரமதேவருக்கு “வேதன்” என்றொரு பெயருண்டு. “வேதம்” என்பது இருக்கு யசர் சாமம் அதர்வணம் என்னும் நான்கு வேதங்களை யும் குறிக்கும். இந்நிலவுலகில் நாம் அறியவேண்டியவை எல்லாம் இந்நான்கு வேதங்களிலுமுண்டு என்பது மெய்யுணர்வுடையார் முடிவு. இவ்வேதத்துக்குப் பிந்திய நாய் இவ்வேதப்பொருள்களெல்லாவற்றையும் உள்ளடக்கி “உத்தர வேதம்” எனப்பெற்றது திருக்குறள். இருக்கு யசர் சாமம் அதர்வணம் என்பவை வடமொழியிலுள்ளவையாக, இது தமிழிலமைந்த விளங்குவதால் “தமிழ்மறை” என்பதாயிற்று. வேதப்பொருளையுடைத்தென்பதைத் தெரிவிக்க உத்தர வேதமென்ப பெற்று, வேதப்பொருளைத் தமிழ் மொழியில் தந்து நிற்பது என்பதைத் தெரிவிக்க “தமிழ்மறை” என்றய குறிக்கப்பெறும். இது “பொதுமறை” என்று எல்லோராலும் போற்றப்பெறுவது மாயிற்று. எச்சமயத்தவராலும் போற்றப்பெறுவதாயுள்ள இது சைவப்பொருளைச் சிறப்பாகத் தந்து விளங்குகின்றது.

“தேவர் குறநூற் திருநான் மறைமுடிவும் முவர் தமிழ் முனிமொழியும்—கோவை திருவா சகமுந் திருமுலர் சொல்லும் ஒருவா சகமென்றுணர்.” என ஒளவைப்பிராட்டியார் அன்பின் பார்வையிடலை, பண்பு



திருச்சிற்றம்பலம்

வாழ்க அந்தணர் வாணவர் ஆனினம்
விழக தண்புனல் வேந்தனுமோக்
[குக்
ஆழ்க தியதெல்லாம் அர மமமே
முழக வையகமுந் துயர் தீர்கவே.

திருச்சிற்றம்பலம்

இந் து சா த ன ம்

சார்வரி 1961 மாசி மீ
உ0உ வெள்ளிக்கிழமை

ததும்பி விட்டது
மக்கள் உணர்ச்சி!

காவலாளரும் அவர்களின் ஏவலாளர்களும் ஒருங்கு சேர்ந்து பொதுமக்களைச் சித்திரவதைக் கொப்பான உபத்திரவத்திற்குள்ளாக்கி நிற்கும் பயங்கரக் காட்சி சில நாட்களாக யாழ்ப்பாண நகரிகாணப்படுகின்றது. உரிமைகளுக்காக உழைக்கின்ற தொண்டர்களை அடக்கு முறையால் ஒடுக்கி உருக் குலைத்து விடலாம் என்று அரசினர் எண்ணி விட்டனர் போலும். ஆனால் உரிய உரிமைகளுக்காகப் பணி புரிகின்றவர்கள் தடி அடிக்கும் ஏறி குண்டுக்கும் துப்பாக்கிச் சூட்டுக்கும் புறமுதுகு காட்டமாட்டார்கள். எடுத்த கருமம் இனிது முடிக்கும் வரைக்கும் இறைவனைத் துணைக்கொண்டு இயங்கியே நிற்பார். எனவே மனிதப் பண்பாடற்ற அடக்கு முறையால் அரசினர் எவ்வித பயனும் அடைய மாட்டார்கள் என்பது திண்ணம்.

பொதுமக்களின் உணர்ச்சி பொங்கி விட்டது ததும்பி நிற்கின்றது. பொறுமை என்ற கட்டுக்காவல் ஒன்றுக்கே பணியக் கூடியது; மொழி உரிமையை இழந்து இந்நாட்டில் வாழ்ந்தென்ன வாழாது விட்டென்ன என்ற உள்ளத்தணர்ச்சி எழுந்துவிட்டது. ஆகவே இது தமிழக மக்களின் தனி இயக்கம். தமிழ்பேசும் மக்களின் வாழ்வை நிர்ணயிக்கும் எழுச்சி. கட்டிக்கப்பட்ட இயக்கமாயினைத் தூய சிந்தையுடனும் கனிவான உரைகளினாலும் அன்பு நிறைந்த செயல்களினாலும் பலம் பெறச் செய்து நடத்துவோமாக.

புனிதமான நோக்கத்துடன் புரிகின்ற பணி மனிதப் பண்பாட்டுக்கமைய வேண்டும். மறந்தும் இந்த இயக்கத்துக்கு இழுக்குத்தேடாத வகையில் ஒழுக்க நெறி கைவிடாது உண்மை வழிநின்று இறைவனை வழிநின்று தொண்டாற்றுவோமாக.

எங்கள் அரசியலார் மேற்கொள்ளவேண்டிய நெறி

தேய்வப்புலவர் அன்றே தந்த செந்நெறியே

இற்றைக்கு ஏறக்குறைய இரண்டாயிரம் ஆண்டுகளுக்கு முன்னே தமிழகத்தில் உதித்த தேய்வப்புலமைத் திருவள்ளுவ நாயனார் அக்காலத் தமிழர்களின் அரசியற் போக்கைத் துருவி ஆராய்ந்து, உலக மக்கள் முன்படைத்திருக்கும் கருத்தை உற்று நோக்கி அதன்படி நடப்பதே இன்றைய அரசியலாரின் முற்போக்குக் கொள்கையாக அமைய வேண்டும்.

படை குடி கூழ் அமைச்சு நட்பு அரண் ஆகிய அறுவகையினையும் உடையவனே அரசன் எனலும் பெயருக்கு உரியவன். அத்தகைய அரசன் நால்வகைக் குணங்களையும் ஒருங்கே பெற்றிருந்தான் அவனுடைய வீரம் பண்புடன் விளங்கும்.

தனது சீரிய ஆட்சியிலே எவ்வித குறைவுமின்றித் தனக்குக் கீழ்ப்பட்ட மக்களையும், மற்ற உயிரினங்களையும் பாதுகாத்துத் திறம்பட ஆட்சிபுரிவனது நாட்டை

திரு. இ. நா. தியாகராசா,
சாவணை.

எந்த நாடும் புகழ் ஏணியில் ஏறச்செய்யும்;

“செவிகைப்பச்
சொற்பொறுக்கும்
பண்புடை வேந்தன்
கவிகைக்கீழ்த் தக்கும் உலகு”

மாற்றாராகிய அரசர்கள் எவ்வளவு தூரம் இகழ்ந்து பேசினும் அக்கொடிய சொற்களைப் பொறுத்து அரசியலைத் திறம்படச் செய்யும் அரசனுக்குக் கீழ் உலகமானது மகிழ்ந்து இருக்கும்.

கொடை, அருள், செவ்விசால் முறை, வறிய குடிமக்களைக் காத்தல் போன்ற எங்கு தன்மைகளையுடைய அரசன், அரசர்களுக்கெல்லாம் தலையாய அரசனாக விளங்குவான்.

அரசியலைக் கூறவந்த வள்ளுவனார் ‘இறைமட்சி’க்குப் பின் ‘கல்வி, கல்லமை’ என்ற அதிகாரங்களைக் கூறி, கல்வியின் சிறப்பை நன்கு விளக்கியுள்ளார். ‘கேள்வி’ என்ற அதிகாரத்திலே,

‘கற்றில் னாயினுங் கேட்க
அஃதொருவற்கு
ஓற்கத்தின் ஊற்றூந் துணை’
என்று கூறுகின்றார்.

அரசியலில் ஈடுபட்டவர்கள் கட்டாயம் அறிவுடைய மேதைகளாக இருக்க வேண்டும் என்பதற்காகவே ‘அறிவுடைமை’ என்ற பகுதியைக் கூறியுள்ளார்.

‘எவ்வ துறைவதலகம்
உலகத்தோடு
அவ்வ துறைவது அறிவு’

எந்தச் சீரிய கொள்கையோடு உலகம் நடைபெறுகின்றதோ அதற்கு ஏற்ப நடப்பதே அறிவுடைய அரசியலார் கடன் என்று இங்கே கூறுகிறார்.

வீதிகளில் நிற்கின்றனர்
இந்துக்கல்லூரி
விடுதி மாணவர்

யாழ்ப்பாணம் இந்துக்கல்லூரியில் இராணுவத்தினர்க்கு இடம் வேண்டப்படுகின்றது என்று காரணங்கூறி எவ்வித முன்னறிவித்தலுமின்றித் திடீரென வெளியேற்றப்பட்டனர் இந்துக்கல்லூரி விடுதி மாணவர். செய்வதென்ன வென்று சிந்திக்கவே இடம் பெறாது வீதிகளில் இன்று காணப்படுகின்றனர் அவர்களுட்பலர்.

அரசன் என்ற சிறந்த பெயரை நாடுபவன் எவர் இடத்திலேனும் எவ்வகையினாலும் கோபங்கொள்ளாமலும், தான் ஓர் அரசன் என்ற முறையில் தற் பெருமை கொள்ளாமலும், எல்லா மக்களும் தம்மை இன்புகத்தோடு நேசிக்குமாடி நடந்து கொள்வனையேயாவான்.

தம் அரசியல் ஆக்க வேலைகளில் ஏதும் குறைபாடு காணப்படின் அறிவிற்கிறந்த மேதைகளிடம் சென்று தக்க உதவிகளைப்பெற்று அரசியலில் வழி இன்றிப் பாதுகாக்க வேண்டும்.

‘இடிப்பாரை இல்லாத
ஏமரா மன்னன்
கெடுப்பா ரிலாறுங் கெடும்’

இடித்து அறிவுரைகளைக் கூறவல்ல அறிஞர் இல்லாத அரசன் எவ்வளவு சமர்த்தனாய் இருந்தாலும் கெடுவான்.

நீதியுள்ள அரசனின் நாட்டிலே பஞ்சம், பட்டினி இராது; பருவ மழை குன்றாது, செல்வம் செழித்தோங்கும், நீதி நிலைபெறும். அரசன் நீதியற்றவனாய் இருந்தால் பகைவரின்றித் தானே அழிவான்.

ஆகவே, ஆட்சியுரிய அதிகாரத்தைப் பெறுவோர் அறநெறி அறிந்தவர்களாயிருத்தல் வேண்டும். அல்லது அறநெறி அறிந்த பெரியோரைத் துணைக்கொள்ள வேண்டும். அறநெறியில் ஆட்சியை நடத்த வேண்டும். நாடு செழித்து மக்கள் இன்புற்ற வாழ்ச் செய்தற்கு வழி அதுவேயாகும்.

விசாரணை வேண்டுமென்று
வலியுறுத்துகின்றனர்

சத்தியாக்கிரகிகளை அடாத முறையில் பாடிகாவலர் (பொலீசார்) தாக்கியமைபற்றித் தகுந்த விசாரணை நடத்த வேண்டுமென்று வலியுறுத்துகின்றனர் பாராளுமன்ற எதிர்க்கட்சியினர். அரசாங்க ஊழியர்களைத் தாக்கியமைபற்றி விசாரணை நடத்த வேண்டுமென்று வலியுறுத்துகின்றனர் அரசாங்க சேவையிலுள்ளோர்.

திருவருட்பயன் வினாவிடை

[ஆசிரியர் சைவப்புலவர் திரு. இ. செல்லத்துரை]

நூல்

4. (அ) இறைவன் எவ்வேத்தன்மைகளால் தமக்கு யாரையும் ஒப்பாக இல்லாதவனாவான்?

இறைவன் இவ்வளவின் என்று கூறமுடியாத பெருந்தன்மையினாலும் அணுவிலும் மிக நுண்ணிய அணுவாய்க் கலந்து நிற்கும் சிறிய தன்மையினாலும் ஆன்மாக்களிடம் இயல்பாகவே கொண்டுள்ள பெருங்கருணையினாலும் தம்மருளால்நிறி வேறு எவ்வுழி வகைகளாலும் தம்மை ஆன்மாக்கள் பெறாதற்கரிய தன்மையினாலும் தமக்கு யாரையும் ஒப்பாக இல்லாதவனாவான்.

(ஆ) இறைவன் ஒப்பற்ற பெருமைத்தன்மை உடையவனாவது எவ்வாறு?

இறைவன் அண்ட சராசரங்கள் அனைத்திலும் நீக்கமற நீரைத் திருப்பன்; அவற்றைக்கடந்து தனித்தம் நிற்பன். இவ்வாறு ஒரே சமயத்தில் எல்லாவற்றிலும் கலந்தும், அவற்றைக்கடந்து வேறாய் தனித்தம் நிற்பதால் அவன் ஒப்பற்ற பெருமைத்தன்மை உடையவனாயினான்.

(இ) இறைவன் ஒப்பற்ற நுண்மைத்தன்மை உடையவனாவது எவ்வாறு?

நுண்ணிலும் நுண்ணியதாய் எல்லாத்தத்துவங்களிலும் மலரின் கண் மணம்போல வியாபித்திருந்தலினாலும், தத்துவ அறிவினால் அறியமுடியாமையினாலும் அவன் ஒப்பற்ற நுண்மைத்தன்மை (அறிதற்கரிய தன்மை) உடையவனாயினான்.

(ஈ) இறைவன் ஒப்பற்ற பேரருள் உடையவனாவது எவ்வாறு?

இறைவன் தன்மை அடைந்தவர்களுக்கேயல்லாமல், தீய நெறிகளிலே செல்கின்றவர்களையும் மறக்கருணையினால் தண்டித்துப் பின் ஒருகால் பேராணந்தப் பெருவாழ்வியை அவர்க்குத் தருதலால் அவன் எல்லார்க்கும் நல்லவனாய் ஒப்பற்ற பேரருள் உடையவனாயினான்.

(உ) சிவானந்தப் பெருவாழ்வு பெறற்கு அரிதாவது எவ்வாறு?

ஆணவத்தோடு கூடிய ஆன்மாக்கள் பாச ரூப பசு ஞானங்களை உடையன. ஆணவம் நீங்கிப் பின்பு உண்டாகும் பசி ஞானத்தினாலேயே சிவானந்தப் பெருவாழ்வை அநுபவிக்க முடியும். அருந்தவத்தால் அடையப்பெறவது பசி ஞானம். ஆகையினாலே பெறாதற்கரியதாகிய, பதிஞானத்தால் அடையப்பாலதாகிய சிவானந்தப் பெருவாழ்வு பெறற்கு அரியதாகியது.

5. (அ) இறைவன் ஆன்மாக்களின் பொருட்சே செய்யும் தோழில்கள் யாவை?

படைத்தல், காத்தல், அழித்தல், மறைத்தல் அருளல், என்னும் ஐந்துமாம்.

(ஆ) இறைவன் ஆன்மாக்களுக்கு நீங்காத புகலிடமாவது எவ்வாறு?

ஆன்மாக்கள் தாம் தேடிக்கொண்ட இருக்கைகளை அநுபவித்து மலம் நீங்குதற்கு உபகாரமாக உடல் கருவி உலகம் என்பவற்றைப் படைத்தல், படைத்தவற்றை ஆன்மாக்கள் அநுபவிக்கும் கால பரியந்தம் காத்தல், அநுபவகால முடிவில் அவற்றை அழித்தல் மல நீக்கம் பெறும்படி திருவருள் செய்தல், என்றும் உடனாய் நின்ற இரண்டற்ற பேரின்பப்பெருவாழ்வு அளிக்கும்மதனால் இறைவன் ஆன்மாக்களுக்கு என்றும் நீங்காத புகலிடமாவான்.

(இ) ஐந்தோழிலின் நோக்கம் யாது?

ஆன்மாவின் ஆணவப்பிணியை நீக்கிச் சிவானந்த அநுபவமாகிய முத்தியைக் கொடுத்தலாகும்.

(ஈ) ஐந்தோழில்கள் எத்தனை வகைப்படும்? அவை எவை?

ஐந்தோழில்கள் இருவகைப்படும். அவை: தூல பஞ்சகிருத்தியம், சூக்கும பஞ்சகிருத்தியம் என்பன.

(உ) தூல பஞ்சகிருத்தியம் எத்தனை வகைப்படும்?

தூல பஞ்சகிருத்தியம்: மகாபஞ்சகிருத்தியம், நித்திய பஞ்சகிருத்தியம் என இருவகைப்படும்.


(ஊ) மகா பஞ்ச கிருத்தியங்களாவன யாவை?

உலகங்களையும் மூவகைச் சரீரங்களையும் படைத்தலும், அவற்றை நிலைபெறச் செய்து காத்தலும், அவற்றின் அநுபவத்தால் ஆணவசத்தியை முற்றாகத் தடுத்து மறைத்தலும், ஆன்மாக்கள் இளைப்பாறும் வண்ணம் படைக்கப்பட்டவற்றை அழித்தலும் சர்வசங்கார காலத்திலே பக்குவமுள்ள ஆன்மாக்கள் எல்லாவற்றுக்கும் ஒருங்கே முத்திக்கொடுத்து அருளலும் மகா பஞ்சகிருத்தியங்களாம்.

(எ) நித்திய பஞ்சகிருத்தியங்களாவன யாவை?

ஆன்மாக்களின் கண்மத்துக்குத்தகத் தூல சரீரங்களைப் படைத்தலும், ஆன்மாவின் பிரார்த்த கன்மம் அநுபவிக்கும் காலம்மட்டும் அத்தூல சரீரத்தைக் காத்தலும், தூல சரீரத்தோடு கன்மபலனை அநுபவிக்கும்மட்டத்து ஆணவத்தை முயற்சிபண்ணி அதன் வலிமையைக் கெடுத்த மறைத்தலும், கன்மத்தை அநுபவித்து, ஆணவ வலிமை கெட்டபின் அத்தூலசரீரத்திலிருந்து ஆன்மாவைப் பிரித்தலாகிய அழித்தலும்,

(தொடர்ச்சி 3-ம் பக்கம்)



அட்டகிரிக் கலப்பகம்

[நவாலியூர் ஸ்ரீ க. சோமசுந்தரப் புலவர் அவர்கள் பாடியது]
இருவிசிற்ப நேரிசை வெண்பா

செங்கரத்தி லென்றுந் திருவிறியி லோரரையும்
எங்களுக்குப் போது மிடர்கெடுக்கப் — பொங்குவீணைக்
கொன்னிரண்டுந் தீர்க்கும் குருக்கண் மடமுருகா
பன்னிரண்டுந் வேண்டாம் பணி

வண்டு வீடு தூது

பதின்சீரான் வந்த கழிநெடிலடி யாசிரிய விருத்தம்

பத்திமை யடியவ ரன்பொடு
பச்சிலை யெறியினு மின்பொடு
பற்பல மிடிபிணி துன்படு — முமைபாலன்
உத்தம ருணர்வரு மெம்பர
ஒன்புமை யுயர்வறு மம்பரன்
உக்கிர மயின்மரு வுங்குக — னருகேகி
புத்தலர் பொழிவெழி லெண்கிரி
பொற்றட மலரணி யுண்டிடு
புத்தமு திசைமுரல் வண்டுக — ளிசையீரோ
முத்தன முகிழ்நகை கொண்டிடு
முட்டொடு துயரமும் விண்டிட
மொய்தொடை யுதவிடு மென்றவர் — செவியூட்டே.
(தொடரும்.)

இந்துப் பல்கலைக்கழக வாக்குறுதி

இந்துப் பல்கலைக்கழகம் அமைக்கப்படுமென்று தி. க. நடேசனவர்களுக்கு அரசாங்கம் வாக்குறுதியளித்தது என்று என்னளவில் நிலைத்து இருக்க வேண்டிய சட்டதிட்டங்களைச் சமைக்கின்ற கல்விமந்திரி என்றும் செய்திகள் கூறின. ஆனால் அப்படி ஒரு வாக்குறுதியைத்தான் கொடுக்கவில்லை என்று இன்று சொல்லுகின்றவாழ் முதல் மந்திரி ஸ்ரீமதி பண்டாரநாயக குறித்த வாக்குறுதியை யார் கொடுத்த தென்ற கேள்விக்குக் கல்வி அமைச்சின் நிரந்தரக்காரிய தரிசி கொடுத்தார் என்று மறுமொழி கூறப்படுகிறது.

வழக்குத்தொடருவர் அரசாங்க ஊழியர்

சிங்களம் மட்டும் சட்டம் உண்டாதற்கு முன் சேர்ந்து இன்று குறித்த சட்டத்தாற் பாதிக்கப்படும் தமிழ் அரசாங்க ஊழியர் அரசாங்கத் தின்மீது வழக்குத் தொடரத் தீர்மானித்துள்ளனர்.

வள்ளுவர் காட்டிய... (1-ம் பக்கத் தொடர்ச்சி)

இன்பம் எஞ்ஞான்றும் இருக்க வேண்டுமானால் அவாவை நீக்க வேண்டும். ஆசையென்பது பிறவிக்கு வித்திட வல்லது, "அவா என்ப எல்லா உயிர்க்கும் தவாப் பிறப்பினும் வித்து" என்பது வள்ளுவர் வாக்கு. ஆசையிலே முன்று வித முண்டு; மண்ணாசை, பொன்னாசை, பெண்ணாசை. இந்த ஆசைகளை யெல்லாம் வாசீசர் நீக்கிவிட்டார். அவருடைய சரிதம் இதை நன்கு விளக்கும். உழவாரத்திருப்பன் செய்யும்போது வந்த பொற்கட்டிகளை யெல்லாம் கல்லுக்குச் சமனாக மதித்து ஒதுக்கி விட்டார். இதையே, "புல்லோரும் கல்லோரும் பொன்னோரும் மணியோரும் சொல்லோரும் வேறபாடில் லாநிலைமை துணிந்திருந்த நல்லோர்" என்று சேக்கிழார் குறிப்பிடுகிறார். "ஆரா இயற்கை அவாப்பின் அந்நிலையே பேரா இயற்கை தரும்" என்ற வள்ளுவர் வாக்கின்படி அவர் "எண்ணுகேன் என் சொல்லி எண்ணுகேனோ" என்னும் தேவாரம் பாடிப் பேரின்ப வீட்டை அடைந்தார்.

உங்கள் நகைத்திரம்?

[ஸ்ரீ ராதாகிருஷ்ணன் கணிப்பது] எங்கள் சோதனம் இவ்வாரப் பலன்கள் 5-3-61-11-3-61

மேடாசி அச்சவினி, பரணி கார்த்திகை முதற்கால்.

இந்தவாரம் காரியங்களை இல குவாகச் செய்துகொள்ள முடியும். தளராத முயற்சியால் பயனடையலாம், காணிகமம் மூலம் இலாபங்கள் காணலாம். புதன் பிற்பகல் வியாழன் வெள்ளி கவனமாயிருக்கவேண்டும்.

இடபராசி கார்த்திகை 2, 3, 4-ம் கால்கள் ரோகினி, மிருக சீரிடம், 1, 2-ம் பாதம்,

குடும்பத்தில் சண்டை சச்சரவுகள் உண்டாகலாம், வாகனங்களால் செலவுகள் உண்டு. தொழில் முறையாற் சுகமுண்டு. சன்மானமும் சமுதாய சித்தியும் உண்டு. வெள்ளி பின்னேரம் சனி சில குழப்பங்கள் நேரிடலாம்.

மிதுனராசி மிருகசீரிடம், 3, 4 திருவாதிரை, புனர்பூசம் 1, 2, 3 1-ம் பாதம்.

இந்தவாரம் அநேக காரியங்களிற் கையிட நேரும் அவை உமக்குச் சாதகமாகவே நிறைவேறும். தொழிற்முறையில் வேலை அதிகமுண்டு. அங்கே குறைகேட்க நேரிடும். சினேகிதர்களின் உதவி கிடைக்கும்.

கடகராசி புனர்பூசம் 4-ம் பாதம் பூசம் ஆயிவியம்,

புதுக்கருமங்கள் கையாள நல்ல கிழமை. பணவருவாய் உண்டு, ஆனால் குடும்ப காரியங்களில் குழப்பங்களுண்டு. வசை கூறுவோர் தொந்தரவிற்குள் இழுத்து விடக்கூடும். காத்திருக்காத செலவுகளுக்கிடமுண்டு

சிங்கராசி மகம், பூரம். உத்தரம் 1-ம் பாதம்.

குடும்ப காரியங்கள் சீர்கேடாயிருக்கும், குடும்பத்தினருக்குள் சுகவீனங்களுண்டாகும். உமது காரியங்களில் எதிர்ப்புகளுண்டு. ஆனால் நீர் அவற்றை யடக்கி வெற்றிகொள்ளுவீர். சகோதர சகோதரிகள் உதவியாயிருப்பார்கள்.

கன்னிராசி உத்தரம் 2, 3, 4-ம் பாதம் அத்தம் சித்திரை 1, 2-ம் பாதம்.

தொழிற்றுறையில் நன்மைக்கிடமுண்டு. பகைவர்களுக்கு அழிவும் உமக்கு புகழும் உண்டாகும், காணியால் பலனுண்டு. குடும்ப விஷயங்கள் நன்மையாயிருக்கும்.

துலாம், சித்திரை 3 1-ம் பாதம் சுவாதி விசாகம் 1, 2, 3-ம் பாதம்.

குடும்பத்துட் சில முரண்பாடுகள் தோன்றலாம். மனைவி பிள்ளைகளுக்குச் சுகவீனங்களுக்கிடமுண்டு. பிதாவழி இனத்தவர்களால் தொந்தரவுகள் வரும். ஆனால் நண்பர்களின் உதவியுண்டு.

விருடிகிராசி விசாகம் 4-ம் பாதம் அறுஷம், கேட்டை.

இந்தவாரம் கூடிய ஊக்கத்துடன் வேலை செய்யவேண்டும். பணவருவாய்க்கிடமுண்டு ஆனால் செலவுகளுமதிக்கப்படும். நண்பர் சுற்றத்தாரோடு தொந்தரவுகளுக்கிடமுண்டு. சிறுகாயங்கள் நேரிடக்கூடும். பெண்ணினத்த நண்பர்களுடன் கவனமாயிருக்கவும்.

தனுராசி மூலம், பூராடம் உத்தரம் 1-ம் பாதம்.

உமது பிரச்சினைகளில் அநேகம் கைகூடியவரும், பணத்தறையுப் நல்ல நிலைமையிலிருக்கும். சகோதர சகோதரிகள் மிகவும் உதவி செய்வார்கள் தேகசுகமும் நல்ல நிலைமையிலிருக்கும்.

மகாராசி உத்தரம் 2, 3, 4-ம் பாதம் திருவோணம் அவிட்டப 1, 2-ம் பாதம்,

உமது காரியங்கள் எல்லாம் தெளிவற்றன வாயிருக்கும். சண்டை சச்சரவுகளி லீடுபடுவீர், ஆனால் எதிரிகளை நீர் வெல்ல இடமுண்டு. நண்பர்கள் உதவி அதிகமாயிருக்கும்,

கும்பராசி அவிட்டம் 3, 4-ம் பாதம், சதயம், பூரட்டாதி 1, 2, 3-ம் பாதம்,

தேகசுகம் மிகவும் கேவலமாயிருக்கும். காரியங்களை ஊக்கத்தோடு செய்யிற் சித்திபெற முடி

கோட்டு விற்பனவு விளம்பரம்

சாவகச்சேரி டிஸ்றிக் கோட்டில் ஆணையிறவைச் சேர்ந்த குரும் பல் பிட்டி கமிக்கேல் அபுகாமி லாகே யோவான் — வழக்காளி, இல. 1994

எதிராக கோக்குவில் தற்காலம் அடம்பன் அரசினர் கனிஷ்ட பாடசாலை தலைமை ஆசிரியர் செல்லப்பா கந்தையா. — எதிராளி.

சாவகச்சேரி டிஸ்றிக் கோட்டு 1994-ம் இலக்க வழக்கில் எனக்குக்கிடத்த கோட்டுக்கட்டளைப் படி கீழ்க்காணுமாதன விடாப்பில் நன்கு விபரிக்கப்படுமாதனம் 1961-ம் ஆ. சித்திரை மீ 5-நட. புதன்கிழமை பிற்பகல் 2 மணியளவில் அக்காணிகளுக்குள் சின்று என்னுற் பிரசித்த ஏலத்தில் விற்கப்படும.

தீர்வைத்தொகை:— ரூபா 865-ம் 14-5-60 தொடக்கம் 15-11-60 வரைக்கும் ரூபா 500-க்கு 12% வீத வட்டியும் பின் கூடியவரும் தொடக்கம் 16-11-60 தொடக்கம் இறுக்கும் வரைக்கும் 5% வீத வட்டியும் கோட்டுச் செலவு ரூபா 159/10 சதமும்.

ஆதனவிடாப்பு வடமாகாணம் யாழ்ப்பாணம் டிஸ்றிக் கரைச்சிப்பகுதி கரைச்சிக்கோவிற்பற்று நாவற்கொட்டியான் இறை நாவற்கொட்டியான் காடு 1 ஏக்கர் இதில் நடுப்பெற 3 ஏக்கர். மூன்று எல்லை கிழக்கு ரேட்டுக்கு விடப்பட்ட சிலம், வடக்கும் தெற்கும் கழிசிடப்பட்ட எதிரிக் குரிய சிலம். மேற்கு நாவற்கொட்டியான் காடு. B, S. P. P. 42. A E 10-ம் நம்பர் 1-ம் துண்டு. இதலக்கலு மிதைச் சேர்ந்தவைகளைத்தும்.

மு. நா. மார்க்கண்டு, கொம்மீஷனர், சாவகச்சேரி, 6-3-61, M 185 3-3-61,

யும். மனச்சாந்திக்கிட மில்லை. கிழமை முதல்நாளைக் கவனமாய்க் கழிக்கவேண்டும்.

மீனாராசி பூரட்டாதி 4, உத்தரட்டாதி ரேவதி

புதுக்காரியங்கள் தொடக்க நல்லவாரம். தடைகளை எல்லாம் நீக்கி நல்ல பலன் பெறலாம். சிறு சுகவீனத்திற்கிடமுண்டு. திங்கள் செவ்வாய் புதன்காலை வரை கவனமாயிருக்கவும்.

காயப்படுத்தப்பட்டனர் இந்திய தூதுவர்

கராச்சியிலுள்ள இந்திய தூதுவர் இந்திய எதிர்ப்பு ஆர்ப்பாட்டக் காரர்களால் தாக்கப்பட்டும் காயப்பட்டுள்ளனர் வேறு பல அதிகாரிகளும் காடமுற்றனர். அதிகாரிகள் சமூகமாயிருந்தும் இவற்றைத் தடுக்கவில்லை என்று இத்தொடர்பிற் கூறப்படுகின்றது.

உணவுப்பொருள் இறக்குமதி

கூட்டுறவுப்பகுதியார் மாத்திரமன்றித் தனிப்பட்ட வியாபாரிகளும் அத்தியாவசிய உணவுப்பொருள்களை இறக்குமதி செய்வதை அனுமதிப்பதென அரசாங்கம் தீர்மானித்துள்ளது.

தமிழ்நாடு உருவாகிவிட்டது

சென்னை இராச்சியத்தைத் "தமிழ்நாடு" என்று அழைப்பதென அரசாங்கம் தீர்மானம் செய்து விட்டது. சென்னை மாநகரின் பெயர் "சென்னை" என்றும், சென்னை இராச்சியத்தின் ஆங்கிலப்பெயர் "மதராஸ்" என்றும் தொடர்ந்து வழங்கும்.

யாழ்ப்பாணம் ஐக்கிய இலாபநிதி

1918-ம் ஆ. ஸ்தாபிதமானது

வங்கீக்காரர் மூலநிதி 8 லட்சம் ரூபா. இதுவரையிற் கொடுக்கப்பட்ட பங்குப்பணம் ரூபா 616313,00

100 ரூபா விகிதமான 8000 பங்குகள் பங்குப்பணங்கட்டுமுறை.

மாசமொன்றுக்கு 1 ரூபா விகிதமாக 80 மாச காலத்திற்கு மாசந்தோறும் கட்டப்படவேண்டியது. குறித்த காலமுடிவில் பங்கொன்றுக்கு ரூபா 100 திருப்பிக் கொடுக்கப்படும். பங்குகள் எந்த நேரமும் வாங்கலாம்.

தினசரிப் பற்று வரவு. எச்சரிசி சராசரி 500 ரூபாவுக்குக் குறையாமல் இருக்குமானால் ஒருவித வட்டியுடன் தினசரிப் பற்று வரவு செய்யலாம்.

தவணை வரையறுக்கப்பட்ட கேஷம் பணம் கேஷம் பணம் 12 மாசம், 36 மாசம் என்னும் காலங்கள் வரையறுத்து ஏற்படும் வட்டியும் முறையே 6 விகிதமும் 8 விகித முமாகக் கொடுக்கப்படும்.

உண்டியல்கள் கொழும்பிலுள்ள "நாஷனல்" வங்கியிலும் "இம்பீரியல்" வங்கியிலும் இந்தியாவிலுள்ள பிரதான பட்டினங்களிலும் மாற்றத்தக்கவிதமாகக் கொடுக்கப்படும். தொலாய் இராச்சியப் பகுதியிலுள்ளவர்களுக்குக் கொடுக்கவும் வாங்கவுமான விசேஷ ஒழுங்குகள் செய்யப்பட்டிருக்கின்றன.

கடன் நகைகள் 80 வைத்துக்கொண்டு கடன் கொடுக்கப்படும். முதலையும் பாகம் பாகமாகக் கொடுக்கலாம்.

இன்னும் வேண்டிய விபரங்களை என்முலமாக அறிந்து கொள்ளலாம் கனகசபை சிறப்புப்

யாழ்ப்பாணம் சைவபரிபாலன சபையாருக்காக, வண்ணார்பண்ணை காக்கேசன்தறை வீதி 450-ம் இலக்கத்திலுள்ள, சைவப்பிரகாச யந்திரசாலையில் யாழ்ப்பாணம் நாவலர்வீதி, 209-ம் இலக்கத்தில் வசிக்கும் திரு. ஐயம்பிள்ளை சின்னத்தரை அவர்களால் வெள்ளிக்கிழமை அச்சிட்டு வெளியிடப்பெற்றது. ஆசிரியர், நம. சிவப்பிரகாசம்